

امریکا کا سامراجی کردار اور امت مسلمہ

عبدالرشید صدیقی[°]

بلاشبہ یہ ایک حقیقت ہے کہ متحده ریاست ہائے امریکا ایک سامراجی مملکت ہے۔ سو ویسیت یونین کے سقوط کے بعد جب کمپنیٹ بلک منتشر ہو گیا تو پھر امریکا تاریخ کا سب سے زیادہ باثر ملک بن گیا جس کا دباؤ تمام عالم پر چھا گیا۔ اس کے فوجی اڈے دنیا کے ۱۳۰ ممالک پر محيط ہیں۔ ۲۰۰۱ء (نائن الیون) کے حادثے سے پہلے بھی امریکی فوج ۷۰ ممالک میں مستقل اپنے اڈے قائم کیے ہوئے تھی۔ نائن الیون کے حالات سے فائدہ اٹھاتے ہوئے اور اپنے مفروضہ خدشات کی بنا پر اس نے اپنی فوجی قوت کو دگنا کر دیا۔ اس کی عسکری طاقت کا اندازہ صرف اس بات سے ہو سکتا ہے کہ اس کی افواج اور ملٹری اخراجات کا بجٹ دیگر بڑی بڑی طاقتوں کے مقابلے میں پانچ گناہ زیادہ ہے۔ ظاہر ہے یہ اس کے دفاع اور ملک کی حفاظت سے کہیں زیادہ ہے۔

امریکا نے اس بہانے، کہ وہ دنیا میں امن اور جمہوریت کو فروغ دینا چاہتا ہے، ان وسائل کے حصول کو سند جوائز بخشی ہے اور اس زبردست قوت کو مجتمع کیا ہے۔ حالانکہ اگر حقائق پر نظر رکھی جائے تو چھلے ۵۰ برسوں میں امریکا کئی وسیع پیمانے پر ہونے والی جنگوں میں ملوث رہا ہے۔ یہ جنگیں کوہیا، ویت نام، کمبوڈیا، لاوس، صومالیہ، عراق (دو مرتبہ) اور افغانستان میں ہوئی ہیں۔ ان کے علاوہ اور بھی بہت ساری مختصر فوجی کارروائیاں کیوں، پاتاما اور سریا میں بھی کی گئی ہیں۔ مزید فوجی انقلاب (coup) جو ایران، گوئئے مالا، برازیل، انڈونیشیا، نکاراگوا اور چیلی میں برپا ہوئے ان میں امریکا کی پشت پناہی شامل رہی۔ اس پر مستلزم ایک جو عوامی تحریکات یونان، فلپائن اور دیگر

° سیکرٹری، اسلامک فاؤنڈیشن، لسٹر، انگلستان

جنوبی امریکا کے متعدد ممالک میں ہوئیں ان کو ناکام بنانے اور دباؤ نے میں امریکا کا ہاتھ رہا ہے۔ فرڈینڈ ماڈنٹ ایک برطانوی مبصر کا تجویز ہے کہ ۱۶۸ مختلف فوجی اقدامات میں امریکی افواج کا خل رہا ہے۔ ان جگلوں میں ہلاک ہونے والوں کی تعداد کمی ملین کے قریب ہے۔ اس طرح یہ سامراجی قوت نہایت سفا ک اور بد طینت ہے، بمقابلہ ان قتوں کے جو پہلے گزر چکی ہیں۔ اس بات کی تائید رچرڈ فالک (Richard Falk) نے اپنی کتاب *Choose and Counter* (Revolution: After the Arab Spring) میں کی ہے۔ انہوں نے 'بہارِ عرب' کے حوالے سے جو تجویز یہ پیش کیا ہے اس میں بڑی وضاحت سے لکھا ہے:

امریکا کی نہایت اہم حکمت عملی اس خطے کے لیے عام طور پر یہی رہی ہے کہ وہ ظالمانہ اور آمرانہ حکومتوں کی پشت پناہی کرے تا وقٹیکہ وہاں کی قیادت مغرب کے ساتھ دوستانہ رہے۔ اگر حکومت کے بارے میں یہ تاثر ہو کہ وہ مخالفانہ رویہ رکھتی ہے یا اپنی مملکت کو قابو میں رکھ سکتی تو اس صورتی حال میں وہ امریکی فوجی مداخلت کا نشانہ بن جاتی ہے، تاکہ اس کے بجائے کوئی اور دوستانہ، فرمائیں بودار اور با اثر قیادت کو اقتدار حاصل ہو جائے۔ (ص ۱۲)

فوجی کارروائیوں کے علاوہ بھی امریکی استعماری قوت کا مظاہرہ اس کی عالمی تجارتی اور مالیاتی سرگرمیوں سے ہوتا ہے، جسے coca-colonization کے نام سے منسوب کیا جاتا ہے۔ امریکی تجارتی ادارے اپنے مشروبات اور مصنوعات دنیا بھر میں رائج کر کے اپنے پلچر اور ثقافت کو خوب فروغ دے رہے ہیں۔ ہندستانی نژاد راہول مہاجن اپنی کتاب *The New Crusade: American War on Terrorism* (نئی صلیبی جنگ: امریکا کی دہشت گردی کے خلاف جنگ) میں لکھتے ہیں:

ترقی یافتہ ممالک کے تجارتی اداروں کو پس ماندہ ممالک کے تجارتی اداروں کے مقابلے میں، بہت زیادہ فوکیت حاصل ہوتی ہے۔ چنانچہ یا تو وہ ان کو خشم کر لیتے ہیں یا بالکل ٹاہ کر دیتے ہیں۔ اس وجہ سے امریکا کے آزادانہ تجارتی معاهدات اصلاً پس ماندہ ممالک

کی آزادانہ پالیسی کے لیے پیغامِ موت ہے۔ نئے عالمی نظام (New World Order) کو بروے کار لانے اور ان ممالک میں اپنا کششوں قائم کرنے کے لیے آئی ایم ایف (عالمی مالیاتی فنڈ)، عالمی بنک، عالمی تجارتی ادارہ جو بظاہر میں الاقوامی ادارے ہیں لیکن حقیقتاً یہ سب امریکا کے کششوں میں ہیں، اس کے آئدھ کار ہیں۔ (ص ۱۰۳-۱۰۲)

متحده ریاست ہائے امریکا اب ایک نئی سامراجی قوت ہے اور اس کی فوجی قوت کے علاوہ چونکہ آئی ایم ایف اور عالمی بنک بھی اس کے دائرہ اقتدار میں ہیں، اس لیے اس نے ترقی پذیر ممالک کو قرض کے پھندوں میں جکڑ رکھا ہے۔ ان ممالک کو ان میں الاقوامی اداروں کی عائد کردہ پابندیوں کو مجبوراً قبول کرنا ہوتا ہے تاکہ ان کو قرض مل سکے۔ انھیں اپنی برآمدات کو بڑھانے کی خاطر اپنے مزدوروں کی تنخوا ہوں کوئم کرنا پڑتا ہے۔ وہ میں الاقوامی کمپنیوں کو اپنے ملکوں میں تجارت کرنے کی سہولتیں دینے پر مجبور ہوتے ہیں اور ظاہر ہے کہ مقامی کمپنیاں ان سے مقابلہ نہیں کر سکتیں۔ اس طرح آزادی تجارت کے بہانے امریکا اور اس کے تجارتی ادارے میں الاقوامی تجارت پر پوری طرح حادی ہیں۔ آئی ایم ایف، عالمی بنک اور WTO کی بدولت امریکا کا تسلط ترقی پذیر ممالک پر قائم ہے۔ بظاہر یہ ممالک آزاد اور خود مختار ہیں لیکن حقیقتاً سب امریکا کی غلامی میں پھنسنے ہوئے ہیں۔ امریکی قوت اس بات کو یقینی بناتی ہے کہ ان ممالک میں آمرانہ اور کٹھ پتلی حکمران برسر اقتدار رہیں تاکہ وہ اپنے آقا کے احکامات کو نافذ کر سکیں۔ انھیں حقوق انسانی اور معاشرے کی فلاح و بہبود کی ذرہ برابر بھی پرداختی ہوتی اور وہ لوگ جو امریکا کی پالیسیوں سے انحراف کا راستہ اختیار کرنے کی وجہ کرتے ہیں ان کو دست بردار کر دیا جاتا ہے اور ان کے بجائے اپنے فرمان بردار لوگوں کو مسلط کر دیا جاتا ہے۔ طرف تماشا یہ ہے کہ یہ سب ڈراما حقوق انسانی اور جمہوریت کے نام پر رچایا جاتا ہے۔ کچھ لوگ اس صورت حال کو حقوق انسانی کا امپریلیزم کہتے ہیں، جو حقوق انسانی کی اصطلاح کی تو ہیں ہے اور ناقابل قبول تصور ہے۔

عسکری، سیاسی، تجارتی اور مالیاتی ہتھکنڈوں کے ساتھ میدیا کی قوت ہے جسے سامراجی مقاصد کے لیے بے دریغ استعمال کیا جا رہا ہے۔ اس بات کو بھی ملحوظ رکھنا چاہیے کہ اب اس نئی سامراجیت کا اصل ہدف امت مسلمہ ہے اور خاص طور پر اسلامی تحریکات جو امریکا کے عالمی تسلط

کے منصوبے میں مزاحم بھی جاتی ہیں۔ مغربی مفکرین بر ملایہ کہہ رہے ہیں کہ احیاۓ اسلام کے لیے کوشش جماعتیں ان کے لیے خطرے کا باعث ہیں۔ فرانس فوکویا جو مشہور امریکی دانش ور ہے، اپنے ایک مضمون 'اصلی دشمن' (The Real Enemy) میں، جو نیزوویک کے دسمبر ۲۰۰۴ء کی خاص اشاعت میں شائع ہوا تھا، ۲۰۰۲ء کے مسائل کا ذکر کرتے ہوئے لکھتا ہے کہ اسلامی انقلاب پسند کسی طرح بھی اختلافات کو برداشت نہیں کریں گے۔ یہ لوگ ہمارے دور کے فاشٹ ہیں اور ہمیں ان کے خلاف جنگ کرنا ہوگی۔ اس کا پیغام بالکل واضح ہے۔ اگر مسلمان مغرب کے ساتھ اپنے تعلقات برقرار رکھنا چاہتے ہیں تو وہ اسلامی آئینہ یا لوگی ترک کر دیں کیونکہ یہ نہ صرف مذہبی رسومات تک محدود ہے بلکہ زندگی کے تمام شعبوں پر، چاہے وہ سماجی ہوں، سیاسی ہوں یا ثقافتی، حاوی ہے۔ سوال یہ ہے کہ یہ جنگ جو ہمارے ایمان اور طرزِ حیات پر مسلط کی جا رہی ہے اس کے مقابلے کے لیے حکمت عملی کیا ہے؟ ایک نہایت آسان ساراستہ تو یہی ہے کہ ہم یہ سب من و عن قبول کر لیں جو ہم پر تھوپا جا رہا ہے۔ یہ رویہ تو ہمارے بہت سے لیڈر جو مغرب کی طاقت سے بے حد معروب ہیں، قبول کرنا چاہتے ہیں۔ وہ محسوس کرتے ہیں کہ ان میں اتنی حکمت نہیں ہے کہ وہ یہ چیزیں قبول کریں لیکن ہمیں یہ سمجھنا چاہیے کہ سچائی کی راہ پر چلنے کی بھی آسان نہیں ہوتا۔ یہ راہ مشکلات سے گھری ہوئی ہے۔ حضرت عیسیٰ علیہ السلام نے فرمایا تھا کہ نیکی کی راہ تگک ہے اور اس پر چلنے والے کم ہی ہوتے ہیں، لیکن بدی کا راستہ کشادہ اور آسان ہوتا ہے اور اس پر چلنے والوں کا بھوم ہوتا ہے۔ نشیب کی طرف پھسلنا آسان ہوتا ہے لیکن اونچائی پر چڑھنے کے لیے جدوجہد کرنی پڑتی ہے۔ یہ وہ راستہ ہے جسے اللہ تعالیٰ نے عقبہ (دشوار گزار گھٹائی) سے سورہ البلد میں موسوم کیا ہے اور فرمایا: وَهَمَّيْنَةُ النَّبْتَيْنِ يَوْمَ فَلَا إِقْتَدَمُ الْعَقَبَةِ ۝ (البلد: ۹۰-۱۱) "ہم نے دونوں نمایاں راستے دکھا دیے ہیں مگر اس نے دشوار گزار گھٹائی سے گزرنے کی بھت نہ کی۔"

قرآن میں انبیاء علیہم السلام کے متعدد واقعات تفصیل سے بیان کیے گئے ہیں۔ ہم دیکھتے ہیں کہ بہت کم لوگوں نے ان کی دعوت کو قبول کیا لیکن وہ بدل نہیں ہوئے بلکہ اپنے مشن پر مسلسل گام زن رہے۔ انھوں نے مصالحت کی آسان راہ نہیں اختیار کی۔ یہی وہ راہ ہے جو ہمیں اختیار کرنی ہے۔ ایک مرتبہ پر یقین ہو کر اگر ہم نے اپنے آپ کو اس کام پر لگا دیا ہے تو پھر کوئی پس و پیش کا

سوال ہی نہیں ہونا چاہیے۔ ہمیں مستقل مزاجی سے تمام مشکلات کا مقابلہ کرنا ہوگا۔

درپیش چیلنج اور حکمت عملی

اس صورت حال میں مسلمان حکومتوں کی کیا ذمہ داریاں ہیں؟ ایک اہم موضوع ہے جس پر مفصل گفتگو کی ضرورت ہے۔ فی الوقت صرف امت مسلمہ کی اور بالخصوص وہ مسلمان جو مغرب میں آباد ہیں ان کی ذمہ داریوں کی نشان دہی مقصود ہے۔ کیوں کہ ان کا سابقہ وہاں کی مقامی آبادی سے رہتا ہے اور ان کی اہم ذمہ داری یہ ہے کہ اسلام کی دعوت کو وہاں عوام تک اس طرح پہنچائیں کہ وہ اسلام کے بارے میں ان بدگمانیوں کو دور کر سکیں تاکہ خوف کی فضا (Islamophobia)، جو بنائی جا رہی ہے، وہ دور ہو سکے۔ خاص طور سے ان حالات میں جب کہ ہم میں سے کچھ عاقبت نا انداز افراد اور جماعتوں نے جہاد کے نام پر جارحیت اور دہشت گردی کی راہ اختیار کر کے اسلام کو بدنام کیا ہے، اور دعوتِ اسلامی کی کوششوں کو اور مشکل بنادیا ہے اور اس کی راہ مسدود کی ہے۔ تاہم ان تمام مسائل اور مشکلات کے علی الرغم ہمیں ایک منضبط راہ عمل اختیار کرنے کی ضرورت ہے۔ اس سلسلے میں پوری امت مسلمہ اور خصوصیت سے مغربی ممالک کے مسلمانوں کی خدمت میں کچھ گزارشات غور کرنے کے لیے پیش کی جا رہی ہیں۔

۱- سب سے اہم بات تو یہ ہے کہ ہمارا اللہ تعالیٰ پر چھٹے ایمان ہو اور ہم مسلسل اس کی مدد طلب کرتے رہیں۔ اللہ سے اپنے تعلق کو استوار رکھیں۔ وہ نہایت رحیم و شفیق ہے اور اس کا یہ وعدہ ہے کہ وہ ان لوگوں کو تمام مشکلات سے نجات دے گا جو اس پر ایمان رکھتے ہیں:

فَاسْتَجِبْنَا لَهُ وَنَكَبَّنَاهُ مَعَ الْغَمَطِ وَمَكَلَّتَ نُنْجِدُ الْمُؤْمِنِيْهُ (الأنبياء: ۲۱)

(۸۸:۲) تب ہم نے اس کی (حضرت یونسؐ) کی دعا قبول کی اور غم سے اس کو نجات

بخشی اور اس طرح ہم مونوں کو بچالیا کرتے ہیں۔

ہمیں اپنے مقصد کا پورا شعور ہو کہ ہمیں اللہ کی بات اس کے بندوں تک پہنچانی ہے اور اس کے لیے ہر کمکنہ جدوجہد کریں تو ضرور اللہ کی مدد ہمارے شامل حال ہوگی۔ اللہ تعالیٰ نے اس کا وعدہ بھی فرمایا ہے:

وَمَنْ أَرَادَ الْإِيمَانَ وَسَعَدَ لَهَا سَعْيَهَا وَلَمْ يَرْجِعْ مُوْمِنٌ فَأُولَئِكَ هُمُ الْمَسْعُودُونَ

مَشْكُوٰ،۵۰ (بنی اسرائیل ۱۷:۱۹) اور جو آخرت کا خواہش مند ہوا وہ اس کے لیے سعی کرے جیسی کہ اس کے لیے سعی کرنی چاہیے اور ہو وہ مومن تو ایسے ہر شخص کی سعی مغلکور ہوگی۔

۲- ہر انسان کی تخلیق اللہ تعالیٰ نے خود ہی کی ہے جیسا کہ فرمایا: **إِنَّمَا قَالَ رَبُّكَ**
لِلْمَلَائِكَةِ يَا إِنَّكُمْ تَأْلُقُ بَشَرًا مِّنْ كُلِّ أَلْهَامٍ مَّمْسُوٰ ۵۰ **فَإِنَّمَا سَوَّيْتُكُمْ وَنَفَرْتُ**
فِيهِ مِنْ دُودٍ فَقَعُوا لَهُ سَجَدِيْرَ ۵۰ (الحجر: ۲۸-۲۹) ”جب تمھارے رب نے ملائکہ سے کہا کہ میں ایک بشر پیدا کر رہا ہوں، جب میں اسے پورا بنا چکوں اور اس میں اپنی روح سے کچھ پھونک دوں تو تم سب اس کے آگے بجداے میں گرجانا“، تو پھر ہم کیوں کسی شخص کو اسلام کی نعمت سے محروم رکھیں۔ یہ امت مسلمہ کی ذمہ داری ہے کہ وہ تمام انسانوں تک جہاں کہیں بھی ہوں اسلام کی دعوت پہنچائے۔ جو بھی ذرائع ہمیں میسر ہیں اپنے دوستوں، رشتہ داروں، ہمسایوں چاہے قریب ہوں یادوں، اللہ تعالیٰ کے پیغامِ رحمت و فضل سے محروم نہ رکھیں۔

۳- ہمیں یہ بھی سمجھنا چاہیے کہ ہر انسان بدل سکتا ہے۔ برائی کو اچھائی سے بدلا جاسکتا ہے جیسا کہ قرآن حکیم میں اللہ تعالیٰ نے فرمایا:

وَلَا تَسْتَوِي الْحَسَنَةُ وَلَا السَّيِّئَةُ طَافِعٌ بِالْتَّدْبِيرِ لَهُ مَأْسُوٌ فَإِنَّمَا الْمُنْتَدِيرُ
بَيْنَنَّيَ وَبَيْنَنَّيْ عَمَّا وَلَدُّ حَمِيمٌ (حم السجدہ ۳۲:۳۲) اور اے نبی، یتکی اور بدی یکساں نہیں ہیں۔ تم بدی کو اس یتکی سے درفع کرو جو بہترین ہو۔ تم دیکھو گے کہ تمھارے ساتھ جس کی عداوت پڑی ہوئی تھی وہ جگرو دوست بن گیا ہے۔
 ہمیں اپنی تاریخ میں اس کی مثالیں ملتی ہیں کہ کس طرح دشمن، جانشیر دوست بن گئے۔
 تاتاریوں نے بغداد کی ایښٹ سے ایښٹ بجادی تھی اور خلافتِ عباسیہ کا قلع قلع کر دیا تھا لیکن پھر یہی تاتاری ایمان لا کر اسلام کے داعی بن گئے۔ اقبال نے اس واقعہ کی طرف اشارہ کیا ہے۔
 ہے عیاں یورش تاتار کے افسانے سے
 پاسہاں مل گئے کعبے کو صنم خانے سے
 ۴- انسان کو متاثر کرنے کی کنجی اس کے دل میں ہے۔ حضرت علی کرم اللہ وجہہ نے بڑی

حکمت کی بات فرمائی ہے:

دلوں کی کچھ خواہشیں اور میلانات ہوتے ہیں اور کبھی کسی وقت وہ بات سنے کے لیے تیار رہتے ہیں اور کسی وقت تیار نہیں رہتے۔ تو لوگوں کے دلوں میں ان میلانات کے اندر سے داخل ہوا اور اس وقت اپنی بات کہو جب وہ سننے کے لیے تیار ہوں، اس لیے کہ دل کا حال یہ ہے کہ جب اس کو کسی بات پر مجبور کیا جاتا ہے تو وہ اندھا ہو جاتا ہے۔ (کتاب الخراج، ابو یوسف بحوالہ الراء عمل، جلیل الحسن ندوی، ص ۳۳۲)

یہ اس بات کی تلقین ہے جو اللہ تعالیٰ نے فرمائی:

أَصْمِعُ إِلَهَ سَبِيلٍ وَيَكُنْ بِالْدُكْمَةِ وَ الْمُؤْعَلَةِ الْمَسْنَةِ وَ بَابِلُهُمْ بِالْتَّهِ

لَهُو أَنْسَرُ ط (الحل ۱۶: ۱۲۵) اپنے رب کے راستے کی طرف دعوت و حکمت

اور عدمہ نصیحت کے ساتھ اور لوگوں سے مباحثہ کروالیے طریقے پر جو بہترین ہو۔

۵۔ بہت کم لوگ کتابیں پڑھ کر اور تقریریں سن کر متاثر ہوتے ہیں۔ عمل اور پاکیزہ اعلیٰ اخلاق کے مظاہر الفاظ سے زیادہ متاثر کرتے ہیں۔ یہ رسول اکرم صلی اللہ علیہ وسلم کی نرم مزاجی اور اعلیٰ اخلاق اور ساتھ ہی طبیعت کی گرم جوشی اور حمداً برتاً تھا جس نے لوگوں کے دل جیت لیے تھے۔ اس بات کی تصدیق خود قرآن نے کی ہے:

فَإِنَّمَا مِنْ أَنْفُسِ النَّاسِ مَنْ يَنْهَا لِهُمْ وَ لَمْ يَكُنْتْ فَنَّا نَلِينَتِ الْقُلُوبُ لِأَنْفُسِهَا

وَنَنْوَلُتُ (آل عمرن ۱۵۹: ۳) یہ اللہ کی بڑی رحمت ہے کہ تم ان لوگوں کے لیے

بہت نرم مزاج واقع ہوئے ہو۔ ورنہ اگر کہیں تم شند خوار سنگ دل ہوتے تو یہ سب

تحمارے گرد و پیش سے چھٹ جاتے۔

یہ ہمارے آبا و اجداد ہی کے اخلاق تھے جن سے ساحل مہار (جنوب مغربی ہندستان)، ملائیشیا اور انڈونیشیا میں لوگ مسلمان ہوئے۔ وہاں یہ لوگ بطور تاجر گئے تھے اور وہاں جا کر انہوں نے اسلامی تعلیمات کو پھیلا دیا اور ملک کے ملک مسلمان ہو گئے۔ ان ممالک میں مسلمانوں نے کوئی فوج کشی نہیں کی۔ ہمیں غیر مسلموں کے دل جیتنے ہیں۔ انھیں اسلام کی طرف راغب کرنا ہے، اس لیے بین المذاہب مکالمات اور آپ کے تعلقات کو بحال کرنا ہوگا۔ ممکن ہے کہ ہماری کوشش

کے باوجود ہم بہت سارے لوگوں کو اسلام کے دامن میں نہ لاسکیں۔ تاہم یہ بھی ممکن ہے کہ ہم بہت سے لوگوں کے دلوں میں اسلام کے لیے نرم گوشہ پیدا کر سکیں۔ اس طرح اگر ہم اپنی دعوت کو عام کرنے کی کوشش کریں تو اللہ سے امید ہے کہ یہ نفرت کی فضائے اسلام کے خلاف پھیلی ہوئی ہے بدلتے اور اسلام کی صحیح تعلیمات عوام تک پہنچ جائیں اور ہم ان کے دل جیت سکیں۔

۶۔ تشدید اور جذب ابتدیت کے بجائے اگر ہم حکیمانہ طور سے لوگوں کے دل جیتنے کی کوشش کریں تو اس میں کامیابی ہو سکتی ہے۔ اگر اس طرح کی نظرے بازی کی جائے جو لوگوں کو خوف زدہ کرے تو وہ کیوں ہماری بات سنیں گے۔ لہذا بجائے جارحانہ رویے کے اگر ہم حکمت اور دانائی سے لوگوں کو اپنی طرف متوجہ کر سکیں تو کامیابی ہو سکتی ہے۔ اگر ہم لوگوں کی بھلائی اور ان کے مفاد کے لیے کام کریں تو وہ یقیناً اس کو سراہیں گے۔ اس کے ساتھ ساتھ جس طرح مغرب کے لوگوں کا اسلام اور مسلمانوں کا کلپنہ سمجھنا ضروری ہے، اسی طرح ہمیں بھی مغرب کی ان اقدار جیسا کہ منصفانہ رویہ، خیرخواہی کا جذبہ، جہوری طریقہ کار اور وقت کی پابندی کی قدر کرنی چاہیے۔

۷۔ مغربی ممالک میں جہوری طریقہ کار رائج ہے۔ اقتدار محض مرکزی حکومت کے پاس نہیں ہوتا۔ اپوزیشن پارٹی کے منتخب نمایدے، لوکل کونسلر، میڈیا کے نمایدے، پریشگروپ اور خود مرکزی اور لوکل گورنمنٹ کی مشینی، ان سب کا اثر حکومت کی پالیسی بنانے میں شامل ہوتا ہے۔ اگر ان اداروں میں بھی ہماری موجودگی ہو یا ان تک ہماری رسائی ہو تو ہم بھی باثر ہو سکتے ہیں۔

۸۔ مسلمان بحیثیت مجموعی علم کے میدان میں بہت پیچھے ہیں۔ علم کے تمام شعبوں میں خاص طور سے سائنس اور تکنیکی میں ہمیں کافی پیش رفت کرنے کی ضرورت ہے۔ جب تک ہم ان علوم میں فوکیت حاصل نہیں کرتے ہم مغرب میں وہ مقام نہیں حاصل کر سکتے کہ دنیا کو درپیش مسائل کا کوئی حل پیش کر سکیں اور اس طرح دنیا کی قیادت کا مقام حاصل کر سکیں۔

مغرب میں اب مسلمان غیر مسلموں کے ہمسایے ہیں۔ وہ یورپ اور امریکا کے کارخانوں، فیکٹریوں، دفتروں، اسکولوں اور کالجوں میں غیر مسلموں کے ساتھ شریک ہیں۔ اس لیے یہ لازمی ہے کہ ان میں باہم اعتماد اور حمیت کی فضائیہ، نہ کہ تہک و شبہ کی۔ اس صورت حال میں مسلمانوں کو اسلام کی دعوت غیر مسلموں تک پہنچانے کے بہترین موقع حاصل ہیں۔ وہ اپنے کردار اور اخلاق

کے ذریعے لوگوں کو متاثر کر سکتے ہیں۔

ہمیں سوپر پاور سے خوف زدہ اور مرعوب ہونے کی کوئی ضرورت نہیں ہے۔ بقول پروفیسر خورشید احمد: ”تاریخ ایک دونبیں بلکہ درجنوں سوپر پاور کا قبرستان ہے۔“ ہم نے اپنی زندگی میں دیکھ لیا کہ وہ برطانیہ جس کی سلطنت پر سورج کبھی غروب نہیں ہوتا تھا، اس کی یہ شہنشاہیت ختم ہو گئی۔ اسی طرح سودیت یونین جس کا بڑا دبدبہ تھا، شکست و ریخت کا شکار ہو گیا۔ فوکو یا ما جو کا مصنف ہے اور اس طرح کے اور لوگ جو سمجھتے ہیں کہ امریکا ہمیشہ کے لیے سوپر پاور ہے گا، انہوں نے تاریخ سے کوئی سبق حاصل نہیں کیا۔ اس کے بعد نیل فرگوں جو اگرچہ امپریلیزم کا زبردست حامی ہے اور عراق میں جنگ کے حق میں تھا، اس نے اپنی کتاب Colossus: The Rise and Fall of American Empire (عظمیم الجیش: امریکی ریاست کا عروج و زوال) میں پیش گوئی کی ہے کہ امریکا اپنی سامراجی قوت کو قائم نہیں رکھ سکے گا اور اس کا خاتمه اور بتاہی کا سبب اس کی داخلی قوتیں ہی ہوں گی۔

اگرچہ موجودہ صورت حال میں ہمارا کام مشکل ہے، لیکن اس میں ہمارے لیے بڑا اجر بھی ہے۔ ہمیں صبر و ثبات اور حکمت و دانش مندی سے تمام علوم اور ہنر حاصل کرتے ہوئے اللہ کے دین کی دعوت اور وہن تک پہنچانا ہے۔ بلاشبہ امت مسلمہ اس وقت نہایت نازک دور اور کڑی آزمائش سے گزر رہی ہے لیکن ہمیں پُر امید رہنا چاہیے۔ اگر ہم اپنے ایمان اور دلی وابستگی کے ساتھ اس راہ پر پوری طرح گامز ن رہیں تو ان شاء اللہ اس کی مدد ضرور شاملِ حال ہو گی۔